
Shri Bhuvaneshvari Ashtottarashatanama Stotram

ಶ್ರೀಭುವನೇಶ್ವರ್ಯಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Shri Bhuvaneshvari Ashtottarashatanama Stotram 2
File name : bhuvaneshvaryaShTottaraShatanAmastotram2.itx
Category : aShTottaraShatanAma, devii, dashamahAvidya, stotra, devI
Location : doc_devii
Transliterated by : Ravi Mukku ravi_mukku at hotmail.com
Proofread by : Ravi Mukku ravi_mukku at hotmail.com
Description-comments : See corresponding nAmAvalI
Latest update : January 26, 2014
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 6, 2024

sanskritdocuments.org

ಶ್ರೀಭುವನೇಶ್ವರ್ಯಷ್ಟೋತ್ತರಶತನಾಮಸ್ತೋತ್ರಂ




ಅಥ ಶ್ರೀಭುವನೇಶ್ವರ್ಯಷ್ಟೋತ್ತರಶತನಾಮಸ್ತೋತ್ರಂ .
ಈಶ್ವರ ಉವಾಚ .
ಓಂ ಮಹಾಸಮ್ಮೋಹಿನೀ ದೇವೀ ಸುಂದರೀ ಭುವನೇಶ್ವರೀ .
ಏಕಾಕ್ಷರೀ ಏಕಮಂತ್ರೀ ಏಕಾಕೀ ಲೋಕನಾಯಿಕಾ .. 1..
ಏಕರೂಪಾ ಮಹಾರೂಪಾ ಸ್ಥೂಲಸೂಕ್ಷ್ಮಶರೀರಿಣೀ .
ಬೀಜರೂಪಾ ಮಹಾಶಕ್ತಿಃ ಸಂಗ್ರಾಮೇ ಜಯವರ್ಧಿನೀ .. 2..
ಮಹಾರತಿರ್ಮಹಾಶಕ್ತಿಯೋಗಿನೀ ಪಾಪನಾಶಿನೀ .
ಅಷ್ಟಸಿದ್ಧಿಃ ಕಲಾರೂಪಾ ವೈಷ್ಣವೀ ಭದ್ರಕಾಲಿಕಾ .. 3..
ಭಕ್ತಿಪ್ರಿಯಾ ಮಹಾದೇವೀ ಹರಿಬ್ರಹ್ಮಾದಿರೂಪಿಣೀ .
ಶಿವರೂಪೀ ವಿಷ್ಣುರೂಪೀ ಕಾಲರೂಪೀ ಸುಖಾಸಿನೀ .. 4..
ಪುರಾಣೀ ಪುಣ್ಯರೂಪಾ ಚ ಪಾರ್ವತೀ ಪುಣ್ಯವರ್ಧಿನೀ .
ರುದ್ರಾಣೀ ಪಾರ್ವತೀಂದ್ರಾಣೀ ಶಂಕರಾರ್ಧಶರೀರಿಣೀ .. 5..
ನಾರಾಯಣೀ ಮಹಾದೇವೀ ಮಹಿಷೀ ಸರ್ವಮಂಗಲಾ .
ಅಕಾರಾದಿಕ್ಷಕಾರಾಂತಾ ಹೃಷ್ಯಾತ್ರಿಂಶತ್ಕಲಾಧರೀ .. 6..
ಸಪ್ತಮಾ ತ್ರಿಗುಣಾ ನಾರೀ ಶರೀರೋತ್ಪತ್ತಿಕಾರಿಣೀ .
ಆಕಲ್ಪಾಂತಕಲಾವ್ಯಾಪಿಸೃಷ್ಟಿಸಂಹಾರಕಾರಿಣೀ .. 7..
ಸರ್ವಶಕ್ತಿರ್ಮಹಾಶಕ್ತಿಃ ಶರ್ವಾಣೀ ಪರಮೇಶ್ವರೀ .
ಹೃಲ್ಲೇಖಾ ಭುವನಾ ದೇವೀ ಮಹಾಕವಿಪರಾಯಣಾ .. 8..
ಇಚ್ಛಾಜ್ಞಾನಕ್ರಿಯಾರೂಪಾ ಅಣಿಮಾದಿಗುಣಾಷ್ಟಕಾ .
ನಮಃ ಶಿವಾಯೈ ಶಾಂತಾಯೈ ಶಾಂಕರಿ ಭುವನೇಶ್ವರಿ .. 9..
ವೇದವೇದಾಂಗರೂಪಾ ಚ ಅತಿಸೂಕ್ಷ್ಮಾ ಶರೀರಿಣೀ .
ಕಾಲಜ್ಞಾನೀ ಶಿವಜ್ಞಾನೀ ಶೈವಧರ್ಮಪರಾಯಣಾ .. 10..
ಕಾಲಾಂತರೀ ಕಾಲರೂಪೀ ಸಂಜ್ಞಾನಾ ಪ್ರಾಣಧಾರಿಣೀ .
ಖಡ್ಗಶ್ರೇಷ್ಠಾ ಚ ಖಟ್ಟಾಂಗೀ ತ್ರಿಶೂಲವರಧಾರಿಣೀ .. 11..
ಅರೂಪಾ ಬಹುರೂಪಾ ಚ ನಾಯಿಕಾ ಲೋಕವಶ್ಯಗಾ .
ಅಭಯಾ ಲೋಕರಕ್ಷಾ ಚ ಪಿನಾಕೀ ನಾಗಧಾರಿಣೀ .. 12..

ವಜ್ರಶಕ್ತಿರ್ಮಹಾಶಕ್ತಿಃ ಪಾಶತೋಮರಧಾರಿಣೀ .
ಅಷ್ಟಾದಶಭುಜಾ ದೇವೀ ಹೃಲ್ಲೇಖಾ ಭುವನಾ ತಥಾ .. 13..
ಖಡ್ಗಧಾರೀ ಮಹಾರೂಪಾ ಸೋಮಸೂರ್ಯಾಗ್ನಿಮಧ್ಯಗಾ .
ಏವಂ ಶತಾಷ್ಟಕಂ ನಾಮ ಸ್ತೋತ್ರಂ ರಮಣಭಾಷಿತಂ .. 14..
ಸರ್ವಪಾಪಪ್ರಶಮನಂ ಸರ್ವಾರಿಷ್ಟನಿವಾರಣಂ .
ಸರ್ವಶತ್ರುಕ್ಷಯಕರಂ ಸದಾ ವಿಜಯವರ್ಧನಂ .. 15..
ಆಯುಷ್ಯಕರಂ ಪುಷ್ಟಿಕರಂ ರಕ್ಷಾಕರಂ ಯಶಸ್ಕರಂ .
ಅಮರಾದಿಪದೈಶ್ಚರ್ವಮಮತ್ಪಾಂಶಕಲಾಪಹಂ .. 16..
ಇತಿ ಶ್ರೀರುದ್ರಯಾಮಲೇ ತಂತ್ರೇ ಭುವನೇಶ್ವರ್ಯಷ್ಟೋತ್ತರಶತನಾಮ ಸಮಾಪ್ತಂ .

Encoded and proofread by Ravi Mukku

——
Shri Bhuvaneshvari Ashtottarashatanama Stotram

pdf was typeset on June 6, 2024

——
Please send corrections to sanskrit@cheerful.com

